

ಶ್ರೀ ಮಲ್ಲಿಕಾರ್ಜುನ ಎಂ. ಖರ್ಗೆ.— ತಾವು ಈಗಾಗಲೇ ಗಂಲ್ಪುರ್ಗ, ರಾಯಚೂರು ಮತ್ತು ಬೀದರ್ ರಾಷ್ಟ್ರೀಕರಣ ಆಗಿಲ್ಲ ಎಂದು ಹೇಳಿದ್ದೀರಾ. ಅಲ್ಲಿಗೆ ಹೆಚ್ಚಿಗೆ ಬಸ್‌ಗಳನ್ನು ಕೊಡಬೇಕಾದರೆ ಆ ರೂಟ್‌ಗಳನ್ನು ರಾಷ್ಟ್ರೀಕರಣ ಮಾಡುತ್ತೀರಾ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.— ಅದಕ್ಕೂ ಸಹಾ ಇವತ್ತೇ ಉತ್ತರವನ್ನು ಕೊಡುತ್ತೇನೆ.

ಶ್ರೀ ಮಲ್ಲಿಕಾರ್ಜುನ ಎಂ. ಖರ್ಗೆ — ಈ ಪ್ರಶ್ನೆ ಇದಕ್ಕೇ ಸಂಬಂಧಪಟ್ಟ ಹಾಗೆ ಇದೆ. ಈ ಉತ್ತರಕ್ಕೆ ಬೇರೆ ಸಾವು ಕಾಯಬೇಕಾಗಿಲ್ಲ. ಬೀದರ್, ರಾಯಚೂರು, ಗಂಲ್ಪುರ್ಗ, ಇನ್ನೂ ರೂಟ್‌ಗಳು ರಾಷ್ಟ್ರೀಕರಣ ಆಗಿಲ್ಲ. ರಾಷ್ಟ್ರೀಕರಣ ಆದ ನಂತರ ಹೆಚ್ಚಿಗೆ ಬಸ್‌ಗಳನ್ನು ಕೊಡುವ ಯೋಚನೆ ಮಾಡಿದ್ದೀರಾ? ಹೇಗೆ? ಸ್ಪಷ್ಟವಾಗಿ ತಿಳಿಸಿ. ರಾಷ್ಟ್ರೀಕರಣದ ಬಗ್ಗೆ ತಮ್ಮ ಧೋರಣೆ ಏನು? ಎನ್ನುವುದನ್ನು ಸಹಾ ತಿಳಿಸಿ.

ಉಪಾಧ್ಯಕ್ಷರು.— ಮಾನ್ಯ ಮಂತ್ರಿಗಳು ಉತ್ತರ ಹೇಳುವಾಗ ಇದರ ಬಗ್ಗೆ ಹೇಳುತ್ತೇನೆ ಎಂದು ಹೇಳಿದ್ದಾರಲ್ಲ? ಇದಕ್ಕೆ ಬೇರೆ ಪ್ರಶ್ನೆ ಏನೂ ಬೇಕಾಗಿಲ್ಲ.

ಶ್ರೀ ಕೆ.ಬಿ. ಶಾಣಪ್ಪ. — ಆ ರೂಟ್‌ಗಳನ್ನು ಯಾವಾಗ ರಾಷ್ಟ್ರೀಕರಣ ಮಾಡುತ್ತೀರಾ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.— ಈವತ್ತಿನ ದಿವಸ ಈ ಬೇಡಿಕೆಯ ಮೇಲೆ ಚರ್ಚೆಗೆ ಉತ್ತರ ಕೊಡುವಾಗ ಆ ವಿಚಾರದಲ್ಲಿ ಸವಿಸ್ತಾರವಾಗಿ ಸಾರ್ವಜನಿಕ ವಿವರಗಳನ್ನು ಕೊಟ್ಟು ಮಾತಾಡುತ್ತೇನೆ

ಹರಪನಹಳ್ಳಿ ತಾಲ್ಲೂಕಿನ ಹರಿಹನ ಗಿರಿಜನಿಗೆ ಅಲ್ಪಸಂಖ್ಯಾತರಿಗೆ ನಿವೇಶನ ಹಂಚಿದ ಬಗ್ಗೆ.

೧೦೩೯. ಶ್ರೀ ಜಿ. ಹೆಚ್. ಯಂಕಾನಾಯ್ಕ (ಹರಪನಹಳ್ಳಿ).— ಮಾನ್ಯ ಸಾರಿಗೆ ಹಾಗೂ ವಸತಿ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ :—

ಅ) ಹರಪನಹಳ್ಳಿ ತಾಲ್ಲೂಕಿನಲ್ಲಿ ಭೂ ರಹಿತರಿಗಾಗಿ ಇತ್ಯರ್ಥವಾಗದೆ ಉಳಿದಿರುವ ಭೂ ಸ್ವಾಧೀನ ಪ್ರಕರಣಗಳ ಸಂಖ್ಯೆ ಎಷ್ಟು ;

ಆ) ಹಂಚಿರುವ ನಿವೇಶನಗಳು

ಇ) ಹಂಚಬೇಕಾಗಿರುವ ಸಂಖ್ಯೆ ಎಷ್ಟು ?

ಶ್ರೀ ಪಿ.ಜಿ.ಆರ್. ಸಿಂಧ್ಯಾ (ಸಾರಿಗೆ ಹಾಗೂ ವಸತಿ ರಾಜ್ಯ ಮಂತ್ರಿಗಳು).—

ಅ) ೨೧

ಆ) ೯೮೩೦

ಇ) ಇಲ್ಲ.

ಶ್ರೀ ಜಿ.ಹೆಚ್. ಯಂಕಾನಾಯ್ಕ.— ಈ ಪ್ರಶ್ನೆಯಲ್ಲಿ ನೋಡಿದಾಗ ಮೊದಲನೇ ಪ್ರಶ್ನೆಗೆ ಉತ್ತರ ೨೧, ಎರಡನೇ ಪ್ರಶ್ನೆಗೆ ಉತ್ತರ ೯೮೩೦ ಮೂರನೇ ಪ್ರಶ್ನೆಗೆ ಉತ್ತರ ಇಲ್ಲ ಎಂದು ಇದೆ. ಒಂದು ಪ್ರಶ್ನೆಗೆ ಉತ್ತರ ಇಲ್ಲ ಎಂದು ಕೊಟ್ಟಿದ್ದೀರಿ. ನನಗೆ ಇದರ ಬಗ್ಗೆ ಈ ಉತ್ತರ ನೋಡಿದಾಗ ಏನು ಅನಿಸುತ್ತದೆ ಎಂದರೆ ತಾವು ಕೆಲವು ಹಳ್ಳಿಗಳ ಬಗ್ಗೆ ಸ್ಕೆಟು ಹಂಚಲು ಆದೇಶ ಹೊರಡಿಸಿಲ್ಲ. ಇನ್ನು ಕೆಲವು ಹಳ್ಳಿಗಳ ಬಗ್ಗೆ ಸ್ಕೆಟುಗಳನ್ನು ಹಂಚುವುದರ ಬಗ್ಗೆ ಮಾಹಿತಿ ಬಂದಿಲ್ಲ. ಈ ಸಂದರ್ಭದಲ್ಲಿ ಕೆಲವು ವಿಚಾರಗಳನ್ನು ತಮ್ಮ ಗಮನಕ್ಕೆ ತರುತ್ತೇನೆ. ಹರಪನಹಳ್ಳಿ ತಾಲ್ಲೂಕಿನಲ್ಲಿ ಕಡತ್ತಿ ಗ್ರಾಮ, ಹಿರೇ ವೆಂಗಳಿಗೆ, ಕುಚೂರು, ಗ್ರಾಮದಲ್ಲಿ ಹಲುವಾಗಿಲಿ ಗ್ರಾಮದಲ್ಲಿ, ಹರಕಸಾಳು, ದೊಡ್ಡತಾರಿಕೆ ಗ್ರಾಮದಲ್ಲಿ, ಸುತ್ತೂರು ಹರಿಹನ ಕೇರಿಗೆ, ಕಾವಲಹಳ್ಳಿ ಗ್ರಾಮದಲ್ಲಿ, ದುರ್ಗಾವತಿ ಗ್ರಾಮದಲ್ಲಿ, ಪೂಣಬಗಟ್ಟು, ಮತ್ತು ಅಣಜಿಗರೆ ಗ್ರಾಮದಲ್ಲಿ ಸ್ಕೆಟುಗಳನ್ನು ಹಂಚಿಲ್ಲ. ಇದರ ಬಗ್ಗೆ ತಮಗೆ ಸರಿಯಾದ ಮಾಹಿತಿ ಬಂದಿದೆಯೇ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.— ಈಗ ಹತ್ತು ವರ್ಷದ ಹಿಂದೆ ಸರ್ವೆ ಮಾಡಿದಾಗ ಅಲ್ಲಿ ಎಷ್ಟು ಡಿವೈಯಂಡ್ ಇರುತ್ತದೆ ಎಂಬುದನ್ನು ನೋಡಿ ಅದರ ಪ್ರಕಾರವಾಗಿ ಲಾಂಚಾರವನ್ನು ಹಾಕಿಕೊಂಡು ಮಾಡಿದ್ದರು. ಈಗ ಅಲ್ಲಿ ಇನ್ನು ಸ್ಕೆಟು ಹಂಚಬೇಕು ಎಂದು ಹೇಳುತ್ತೀರಿ. ಅದರ ಬಗ್ಗೆ ಲಾಂಚ್ ಆಕ್ಟಿವೇಷನ್ ಮಾಡಿಕೊಂಡು ಅದನ್ನು ಬೇಗ ಹಂಚಲಿಕ್ಕೆ ವ್ಯವಸ್ಥೆ ಮಾಡುತ್ತೇನೆ.

ಶ್ರೀ ಜಿ. ಹೆಚ್. ಯಂಕಾನಾಯ್ಕ.— ನಾನು ಮೊದಲೇ ಹೇಳಿದ ಹಾಗೆ ಹತ್ತು ಹನ್ನೊಂದು ಗ್ರಾಮದಲ್ಲಿ ಲ್ಯಾಂಡ್ ಅಕ್ವಿಜಿಷನ್ ಮಾಡಿಕೊಂಡು ಅವರಿಗೆ ಸೈಟುಗಳನ್ನು ಹಂಚಬೇಕಾಗಿದೆ. ತಾವು ಇದರ ಬಗ್ಗೆ ಯಾವಾಗ ಆದೇಶ ಕೊಡುತ್ತೀರಿ? ಅವರಿಗೆ ಯಾವಾಗ ಸೈಟುಗಳನ್ನು ಹಂಚುತ್ತೀರಿ? ಅಲ್ಲಿ ಹಂಚಿಸುವ ಮತ್ತು ಹಿಂದಿರುಗಿದ ವರ್ಗದವರು ಇರುವುದರಿಂದ ಅವರಿಗೆ ಇದುವರೆಗೂ ಸೈಟನ್ನು ಹಂಚಿಲ್ಲ. ಅವರಿಗೆ ಯಾವಾಗ ಸೈಟುಗಳು ಹಂಚುತ್ತೀರಿ ಎಂದು ತಿಳಿಸುತ್ತೀರಾ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.— ಅದಷ್ಟು ಬೇಗ ಅದರ ಬಗ್ಗೆ ಕಾರ್ಯಕ್ರಮ ತೆಗೆದುಕೊಳ್ಳುತ್ತೇನೆ.

ಶ್ರೀ ಮಹಮದ್ ಲೈಕಂದ್‌ನೇ.— ಅಧ್ಯಕ್ಷರೇ, ನನಗೆ ಪ್ರಶ್ನೆ ಹಾಕಲು ಅವಕಾಶ ಕೊಡಬೇಕು.

ಉಪಾಧ್ಯಕ್ಷರು.— ಈಗಾಗಲೇ ಪ್ರಶೋತ್ತರ ಕಾಲಕ್ಕೆ ೨೫ ನಿಮಿಷ ಬಾಕಿಯಾಗಿದೆ. ಒಂದೆ ವೇಳೆ ಅವಧಿಯಂತೆ ಮುಂಚಿತವಾಗಿ ಮುಗಿದಿದ್ದರೆ ಎರಡನೇ ಸಲ ಪ್ರಶ್ನೆಗಳನ್ನು ಕೇಳಬಹುದಾಗಿತ್ತು. ಈಗ ಆಗುವುದಿಲ್ಲ.

ಈಗ ಪ್ರಶೋತ್ತರ ವೇಳೆ ಮುಗಿಯಿತು.

ದಿನದ ಪಟ್ಟಿಯಲ್ಲಿ ಸೇರಿಸಲಾದ ಪ್ರಶೋತ್ತರಗಳ ಪಟ್ಟಿ

ಕಾರ್ಮಿಕರಿಗೆ ಸರಿಯಾದ ವಸತಿ ಸೌಲಭ್ಯ ಇಲ್ಲದಿರುವ ಬಗ್ಗೆ

೩೩೧. **ಶ್ರೀ ಎಂ. ಎಲ್. ಮುತ್ತಣ್ಣನವರ್** (ಗೋಕಾಕ್).— ಮಾನ್ಯ ಕಾರ್ಮಿಕ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ.—

ಅ) ಗೋಕಾಕ್ ಮಿಲ್ಲಿನಲ್ಲಿ ದುಡಿಯುತ್ತಿರುವ ಕಾರ್ಮಿಕರಿಗೆ ಸರಿಯಾದ ವಸತಿ ಸೌಲಭ್ಯ ಇಲ್ಲದಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ;

ಆ) ಹಾಗಿದ್ದಲ್ಲಿ ಸದರಿ ಸೌಲಭ್ಯವನ್ನು ಒದಗಿಸಲು ಸರ್ಕಾರದವರು ತೆಗೆದುಕೊಂಡಿರುವ ಕ್ರಮ ಗಳೇನು?

ಶ್ರೀ ಡಿ. ಮಂಜುನಾಥ್ (ಕಾರ್ಮಿಕ ಮಂತ್ರಿಗಳು).—

ಅ) ಇಲ್ಲ.

ಆ) ಉದ್ಯವಿಸುವುದಿಲ್ಲ.

ಅಸಂಘಟಿತ ಗ್ರಾಮಾಂತರ ಕಾರ್ಮಿಕರ ರಾಜ್ಯ ಮಟ್ಟದ ಸಮಿತಿ

೫೨೩. **ಶ್ರೀಮತಿ ಶಿವಕಾಂತ ಜಿ. ಚತುರೆ** (ಹುಲ್ಲೂರು).— ಮಾನ್ಯ ಕಾರ್ಮಿಕ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ.—

ಅ) ಅಸಂಘಟಿತ ಗ್ರಾಮಾಂತರ ಕಾರ್ಮಿಕರ ರಾಜ್ಯ ಮಟ್ಟದ ಸಮಿತಿ ಯಾವಾಗ ರಚಿತವಾಯಿತು? ಹಾಗಾದರೆ ಸದರೇ ಸಮಿತಿಯವರು ಈವರೆಗೆ ಎಷ್ಟು ಸಭೆಗಳನ್ನು ನಡೆಸಿದ್ದಾರೆ? ಮತ್ತು ಸದರೇ ಸಮಿತಿಯ ಉದ್ದೇಶಗಳೇನು?

ಆ) ಅಸಂಘಟಿತ ಗ್ರಾಮಾಂತರ ಕಾರ್ಮಿಕರ ಬಗ್ಗೆ ಸರ್ಕಾರದವರು ಕೈಗೊಂಡ ಕ್ರಮಗಳೇನು?

ಶ್ರೀ ಡಿ. ಮಂಜುನಾಥ್ (ಕಾರ್ಮಿಕ ಮಂತ್ರಿಗಳು).—

ಅ) ಸಮಿತಿಯು ದಿನಾಂಕ ೩೦-೮-೪೩ರಲ್ಲಿ ರಚಿಸಲ್ಪಟ್ಟಿತು. ಸದರೇ ಸಮಿತಿಯು ಸಭೆಯನ್ನು ಇದುವರೆಗೆ ಕರೆಯಲಾಗಿಲ್ಲ. ಕೃಷಿ ಕಾರ್ಮಿಕರು ಹಾಗೂ ಗ್ರಾಮಾಂತರ ಅಸಂಘಟಿತ ಕಾರ್ಮಿಕರ ಸಾಮಾಜಿಕ, ಆರ್ಥಿಕ, ಸ್ಥಿತಿಗತಿಗಳನ್ನು ಉತ್ತಮಪಡಿಸುವುದಕ್ಕಾಗಿ ಅವರ ಜೀವನ ಮಟ್ಟವನ್ನು ಸುಧಾರಿಸುವುದರ ಸಲುವಾಗಿ ಸರ್ಕಾರಕ್ಕೆ ಸೂಕ್ತ ಸಲಹೆ ನೀಡುವುದಕ್ಕಾಗಿ ಹಾಗೂ ಸಂಘಟನೆಯನ್ನು ಪುರೋಭಿವೃದ್ಧಿಗೊಳಿಸುವುದಕ್ಕೆ ಮಾಹಿತಿ ನೀಡುವುದಕ್ಕಾಗಿ ಈ ಸಮಿತಿಯನ್ನು ರಚಿಸಬೇಕಾಗಿದೆ.

ಆ) (೧) ಕನಿಷ್ಠ ವೇತನ ಕಾಯ್ದೆಗನುಗುಣವಾಗಿ ೩೧ ಉದ್ಯಮಗಳಿಗೆ ಕನಿಷ್ಠ ವೇತನವನ್ನು ಸರ್ಕಾರ ನಿಗದಿಪಡಿಸಿದೆ.